

ابو سلمانہ شامیہ ہائے پوری

مولانا عبد القادر قسوریؒ !

ایک نادار الوجود انسان اور سلفیت کا بدیع مرقع

اس جماعت کے بزرگوں میں کچھ پہلے آئے انہوں نے زمین ہموار کی۔ کچھ ان کے بعد آئے انہوں نے اس میں علم و عرفان کی تخم ریزی کی اور کچھ آخر میں آئے انہوں نے اس مزرعہ دین کی آبپاری اور اس کی حفاظت کا فریضہ انجام دیا لیکن تقدم و تاخر کے باوجود اخلاف اپنے اسلاف کو کرام سے علم و تقویٰ، اخلاص عمل اور ایشا ر جان و مال میں کم تر نہ تھے۔ ان کے اخلاص و عمل اور علم و عرفان کا پیمانہ بھی اتنا ہی بلند وارجند تھا جتنا کہ اسلاف کے حصے میں آیا تھا۔ وہ تمام اسلاف سے اخلاف تھا۔ درحقیقت ایک ہی سلسلہ الذہب کی مختلف کڑیاں تھیں۔ وہ تمام ابر نیساں کے وہ قطرے تھے جو اسلام کے صدفِ تعلیم و تربیت میں جگہ پر موتی بن گئے تھے۔ ان کے لیے اول و آخر اور تقدم و تاخر کی بحث لاحاصل ہے۔

مولانا عبد القادر علماے حق کے اسی مقدس گروہ سے تعلق رکھتے تھے۔ وہ اس سلسلہ الذہب کی ایک کڑی تھے جس نے دوسرے سرے پر جگہ پائی تھی۔ وہ ابر نیساں کا ایک قطرہ تھے، جس کی قسمت میں موتی بننا لکھا تھا۔ آپ انہیں آخر اسلفت کیے کہ ان کا تعلق دورِ آخر سے تھا لیکن وہ ایسے آخر اسلفت تھے جو اسلاف کے لیے باعث افتخار ہوتے ہیں۔ وہ سلسلے کی آخری کڑی تھے لیکن ان کی تعلیم و تربیت دینی اور اصلاح و تبلیغ اسلامی سے سلسلے کی جو دوسری کڑیاں ڈھلی ہیں۔ ان کے لیے ان کا وجود ربط و وصل کا باعث ہے۔ اگر یہ کڑیاں نہ ہوتیں تو زنجیر یکمل نہ ہوتی۔ وہ بارش کا آخری قطرہ تھے لیکن مسلمانوں کے نعلِ تعلیم و

زیریت کی شادابی اور بایندگی کا انحصار اسی پر تھا۔

ان کے خاندان کے بارے میں ہم کوئی علم نہیں۔ یہ خاندان کون سا تھا۔ کہاں سے آیا، کہاں آیا؟ لیکن خاندان کے افراد کی شغل و شغائل سے اندازہ ہوتا ہے کہ وہ ہندی النسل ہرگز نہ تھا کہیں باہر ہی سے کسی زمانے میں آیا تھا۔ لاہور کی تحصیل قصور نے اس خاندان کے قیام و سکونت سے شرف پایا۔ قصور میں یہ خاندان اپنی عزت و جاہت کے لیے مشہور تھا۔ بیسویں صدی کی دوسری دہائی میں مولانا عبدالقادر صاحب مطلع یاسر پر نودار ہوا، اور اس شان کے ساتھ کہ دنیا ان کی فراست و تدبیر اور شخصیت کی رنگینوں اور سیرت کی درباہیوں کے نظارے میں محو ہو گئی۔ ان کی ذات نہ صرف لوگوں کی نظر و توجہ کا مرکز تھی بلکہ حقیقت و ارادت کا مرجع بھی تھی۔ وہ تقریباً ربع صدی تک اسلامی ہند کی سیاسی و دینی رہنمائی کے منصب پر فائز رہے۔ تحریک جہاد کے سلسلہ کی وہ نہایت اہم شخصیت تھے۔ مجاہدین کی امداد میں وہ پنجاب میں مرکزیت کا حامل تھے اور برادر میں تحریک ہجرت کے نظم و ضبط کے لیے وہ مولانا آزاد کی جانب سے ماذون و مامور تھے۔ وہ بلا تفریق مذہب و ملت پنجاب کے ہر طبقہ خیال میں عزت و احترام کی نظر سے دیکھے جاتے تھے۔ پنجاب خلافت کمیٹی کے وہ صدر تھے۔ پنجاب پراونشل کانگریس کمیٹی کے بھی وہ مدت تک صدر رہے تھے اور جب تک وہ اپنی صحت کی بنا پر کنارہ کش نہیں ہوئے۔ آل انڈیا کانگریس کی ورکنگ کمیٹی کے ممبر بھی رہے۔ ۱۹۳۱ء میں کراچی کانگریس کے موقع پر وہ اس ذمہ داری سے سبک دوش ہو گئے اور اپنی جگہ ڈاکٹر محمد عالم کو ممبر بنوا دیا تھا۔ پھر جب صحت زیادہ خراب ہونے لگی تو سیاست سے بھی کنارہ کشی اختیار کر لی تھی۔ مرکزی خلافت کمیٹی کی مجلس عاملہ کے بھی وہ ممبر تھے۔ ہر کتبہ نمبر اور ہر طبقہ خیال کے لوگوں کو ان پر اعتماد تھا اور یقین رکھتے تھے کہ ان کی شخصیت ذاتی سے اغراض سے بلند ہے اور وہ کوئی قدم ملک اور قوم کے مناد کے خلاف نہیں اٹھا سکتے۔ بقول شورش کاشمیری:-

”وہ اثار نفس اور اثار ذات کا ایک قابل عزت نمونہ تھے“

۱۷ ہفت روزہ چان لاہور ۱۹۷۳ء، ۱۷ جولائی، ص ۱۷

۱۷ ہفت روزہ چان لاہور ۱۹۷۳ء، ۱۷ جولائی، ص ۱۷

ان کی فراست معروف اور دیانت پر کمر ویر میں شک و شبہ سے بلند رہی۔ مولانا نصر اللہ خاں عزیزی نے ان کے بارے میں لکھا ہے کہ ان کا گھرانہ اس سلسلہ جہاد کی ایک کڑی تھا جس کا تعلق چتر چند کے مجاہدین سے تھا۔ مجاہدین ہندوستان میں آتے جاتے ان کے یہاں قیام کرتے تھے اور ان کی مالی اعانت مولانا ہی کے توسط سے مرکزی مجاہدین میں پہنچتی تھی۔ مولانا عزیزی ان کے فہم و تدبیر، ان کی دیانت اور ان کے سیاسی مقام کے اعتراف، مولانا آزاد سے تعلق اور ان پر اعتماد کے بارے میں لکھتے ہیں۔

”پنجاب خلافت کمیٹی کے وہ صدر تھے اور مرکزی مجلس خلافت میں ان کو بلند مقام حاصل تھا۔ ان کی معاملہ فہمی، تدبیر اور علم و دانش ہر طبقے میں مسلم تھی۔ خود مولانا ابوالکلام آزاد رحمۃ اللہ علیہ جو اپنے دہمت کے حبشہ سیاستدان تھے، ان سے بے حد متاثر تھے اور ہر معاملہ میں ان سے مشورہ کرتے تھے۔ تحریک خلافت کے زمانے میں بھی ان کا تعلق تحریک مجاہدین سے تھا۔ اس کا علم مجھے ایک روز پنجاب خلافت کمیٹی کے اجلاس میں ہوا۔ خلافت کمیٹی کے حسابات پیش ہو رہے تھے۔ ان میں کئی ہزار کی ایک رقم رجسٹر میں درج تھی مگر اس کی رسید موجود نہیں تھی۔ بعض ارکان نے اس پر اعتراض کیا اور اس کا مصروف معلوم کرنے پر اصرار کیا۔ اس پر سکریٹری نے مولانا کی طرف رجوع کیا اور انہوں نے بتایا کہ یہ رقم مجاہدین کو دی گئی ہے اور سب لوگ مطمئن ہو گئے۔“

مولانا غلام رسول مرنے ان کے انتقال پر ایک نہایت شاندار مقالہ لکھا تھا اور اس زمانے میں ان سے سیاسی اختلاف کے باوجود ان کے ایشار اور ان کی دیانت کے بارے میں لکھتے ہیں ”وہ قومی خدمت کے میدان میں آئے تھے آیت اللہ کے فضل سے ماری و ساری کے نقطہ نگاہ سے ہر طرح فارغ البال تھے۔ جب تک ان کی صحت لوگوں کے لیے مساعدا رہی وہ اپنے وسیع وسائل کو بے توقف قوم و ملت کی خدمت میں ڈالتے

رہے۔ انہوں نے قومی کاموں کے سلسلے میں ہزاروں میل کے سفر کیے لیکن جس حد تک ہمیں معلوم ہے کبھی کسی قومی سرمائے پر ایک جہ کا بوجھ بھی نہ ڈالا بلکہ وجہ علوفت کے دفتر میں بیٹھ کر کوئی ذاتی خط لکھتے تھے تو اس کے لیے کاغذ ٹکٹ اور لفافے تک ایسی جیب سے منگاتے تھے۔ ۱۰

اس موقع پر ایک اور شذر سے ہیں ان کے اخلاص، ایشاء تدبیر اور مسلمانوں کی فلاح و بہبود کے لیے ان کی بے چینوں کا ان الفاظ میں تذکرہ کیا ہے :

"سولنا جبرائیل القادر قصویٰ مرحوم نے ساہا سال تک کانگریس کی خدمت کی اور پنجاب پر اوٹشل کانگریس کمیٹی کے صدر بھی رہے۔ بلا خوف و تردید کہا جا سکتا ہے کہ پنجاب میں کانگریس کو ان سے زیادہ غلص، صاحبِ ایثار اور بے غرض رہنما آج تک نہیں ملا..... مرحوم دمغفور کی عظمت اخباروں کے شذروں یا اقتصادیات کی محتاج نہ تھی۔ وہ جس مسلک کو اچھا سمجھتے تھے، اسے بالکل اس پر کاربند رہے۔"

ان کے محاسن کا کوئی حق شناس انکار نہیں کر سکتا۔ وہ حد درجہ ایشیاء پرست، غیور، بہادر اور مدبر تھے۔ سینکڑوں ہزاروں کارکن قومی سرواڑوں سے اپنے مصارف وصول کرتے رہے اور یہ کوئی گناہ نہیں تھا لیکن مولانا مرحوم نے اپنی ساری زندگی میں ایک جہ بھی نہ لیا۔ قومی کاموں کے سلسلہ میں سارے مصارف خود برداشت کرتے رہے۔ انہوں نے اسلام اور مسلمانوں کی بہت سی خدمات انجام دیں۔ اگرچہ نہرو رپورٹ کے وقت ان کا مسلک ہمارے نزدیک صحیح نہیں رہا تھا تاہم یہ شبہ بھی نہیں ہو سکتا تھا کہ انہیں کوئی ذاتی آرزو ادھر سے گئی۔ یہ محض اختلاف رائے تھا جو نیک نیتی پر مبنی تھا۔ اس کے باوجود کوئی حق شناس آدمی اس حقیقت سے انکار نہیں کر سکتا کہ مولانا مرحوم موجودہ دور میں بے لاگ اور بے لوث رہنمائی کا ایک زور نما نمونہ تھے اور مسلمانوں کی اطلاع و بہبود کی تڑپ ہمارے علم کے مطابق ہر دور اور ہر جگہ

”ہر انسان کی موت پر اس کے عزیز اور رفیق طبعاً علی تدر الحقائق گریہ و ماتم کرتے ہیں لیکن انسان روزانہ پیدا نہیں ہوتے جن کا ماتم دنیا کے عام روابط عز و زرداری سے بدرجہا زیادہ وسیع ہو یا جن کی خالی کردہ جگہ کے پُر ہونے کی امید قرون تک پوری ہوتی نظر نہ آئے۔ حضرت عبدالقادر ایسے ہی نادرا وجود انسان تھے۔ وہ اپنے علم و فضل، اخلاق و طبیعت اور روش و عمل کے اعتبار سے سلفیت کا ایک بدیع مرقع تھے لیکن اس کے ساتھ ساتھ دورِ حاضر کا کوئی فرد ہی اور مفید و صفت ایسا نہ تھا جس سے وہ بوجہ احسن متصف نہ ہوں۔ پھر ان کی ساری زندگی بہترین قومی، ملی اور دینی خدمات میں گزری۔ تقویٰ، ایثار اور جہاد فی سبیل اللہ میں انہیں رفیع مرتبہ حاصل تھا۔ وہ ایک قرن تک ہندوستان کی سیاسی، وطنی، ملی تحریکات میں ایک عالی مرتبت اور با اثر کن کی حیثیت میں کار فرما رہے اور اس صوبے میں تو برسوں عملی قومی زندگی کا سب سے بڑا مرکز وہی تھے۔ انہوں نے شہرت کی کبھی آرزو نہ کی۔ لیکن اللہ تعالیٰ نے انہیں ہندوستان گیر شہرت عطا کی۔ وہ دولت کے کبھی خواہاں نہ ہوئے لیکن دولت بھی انہیں لعل و افراط میں نہ رہی۔۔۔۔۔ ان کی موت ایک ایسے فرد کی موت ہے جو علم و فضل کے گونا گوں محاسن کی وجہ سے ایک جماعت کے برابر تھا۔ ان کی زندگی کے بہترین لمحات خدمتِ خلق، خدمتِ دین اور خدمتِ وطن میں گزرے اور کیسی خدمت؟ وہ خدمت نہیں جس کا طول و عرض ہمارے عہد میں بالعموم خند نعروں یا جلوس یا پھولوں کے باروں یا چند لغو تقریروں تک محدود ہوتا ہے بلکہ حقیقی، مٹھوس، پائیدار اور مستقل اور نتیجہ خیز خدمت۔ وہ خدمت جسے ایک عمل پر وراور عمل کو شش دلی خدمت قرار دے؟ (روزنامہ اطلال لاہور ۱۹ نومبر ۱۹۴۲ء)

(حاشیہ ص ۱) اس سلسلے میں چٹان لاہور ۱۹، ۲۶ فروری اور ۱۹ مارچ ۱۹۴۲ء، ایشیا لاہور ۲۸ فروری اور اپنی تاریخوں کے شہاب لاہور کے بعض شمارے دیکھنے چاہئیں۔ ۱۹ فروری کے چٹان میں جماعت اسلامی آزادی اس اسلامی خدمت اور سیرت پر کالم کے ساتھ گفتنی و ناگفتنی کے عنوان سے شورشِ حساس کی ایک نایت دل چسپ نظم اس صفحہ پر شائع ہوئی ہے جس کا پورا متن درج ذیل ہے: ©rasailojaraid.com دہ لوگ جن جن شرم و سہل خدائی

اس مقالے میں ان کے اشارتہ و فی اللہ اور دینی و ملی کارکنوں کی خدمت گزاری کے بارے میں لکھتے ہیں۔

”بیسویں کارکنوں کے مختلف مصارف برسوں اپنی جیب سے ادا کرتے تھے اور اندازاً ایسا تھا کہ ان کارکنوں کے سوا کبھی کسی کو اس قسم کی اعانت کا علم نہ ہونے دیا۔ اس حسن عمل، اس تقویٰ اور اس اشارتہ کی شان آج کہاں ملتی ہے؟“

ان کی خدمات ملی کے کئی ایسے پہلو بھی تھے جو بوجہ دنیا پر ظاہر نہیں ہو سکے اور اب ان کی تفصیلات کا حیا کرنا بھی اگر ناممکن نہیں تو مشکل بہت ہو گیا ہے مثلاً:-

۱۔ تحریک جہاد اور پاکستان میں اس کے مرکز سے ان کا تعلق اور مجاہدین کی امداد اور اعانت کے لیے ان کی ساسی جیل۔

۲۔ تحریک آزادی وطن کے لیے حضرت شیخ الہند مولانا محمود حسن دیوبندی کے انقلابی منصوبے سے ان کا تعلق جس کی تکمیل کے لیے انہوں نے اپنے نامور مولوی محمد علی کو بھرت کابل کی اجازت دی تھی۔

۳۔ مولانا عبید اللہ سندھی مرحوم کابل میں جو خدمات انجام دے رہے تھے اور حضرت شیخ الہند نے جن ملی مقاصد کے حصول کے لیے جہاز کا سفر اختیار کیا تھا۔ پنجاب میں ان کی تکمیل کی ذمہ داری کی تفصیلات۔

ان کی خدمات کے لیے پہلو ایسے تھے جنہیں ۱۹۴۲ء تک بھی کھول کر بیان کرنے کے لیے حالات سازگار نہ تھے۔ مولانا صاحب مرحوم نے ان سطروں میں اس طرف اشارہ کیا ہے: ”ان کی پر عمل زندگی کے یہ اوراق ساری دنیا کے سامنے ہیں لیکن کئی اوراق ایسے بھی ہیں جو اب تک ان کے چید خاص رفیقوں کے سوا کسی کے سامنے نہ آئے اور پوری ذمہ داری کے ساتھ کہا جاسکتا ہے کہ وہ اوراق بھی دین و اسلامیت کی بہترین خدمات سے مزین ہیں۔ لیکن ان کی تفصیل کا نہ یہ موقع ہے اور نہ احوال و ظروف انہیں کھول

کر بیان کرنے کے لیے فی الحال سازگار نظر آتے ہیں۔
اس وقت احوال و ظروف اس کے لیے سازگار نظر آتے تھے کہ ان دینی و اسلامی خدمات کے تمام پہلوؤں سے پردہ اٹھایا جاتا لیکن آج ہماری بدقسمتی یہ ہے کہ ان کے وہ چند خاص رفیق ہیں جن سے اس دنیا میں موجود نہیں ہیں جو مولانا مرحوم کی خدماتِ ملی کے ان اسرار سے واقف تھے۔
مثلاً اگر ہماری خدمت اور اہل قلم قومی بے حسی کی شدید معصیت میں گرفتار نہ ہوتے اور
پاکستان کے بعد توجہ کی جاتی تو نہ صرف مولانا عبد القادر یا کسی خاص جماعت کی خدمات کے کچھ پہلو سامنے آتے بلکہ قومی تاریخ کا بہت بڑا سرمایہ فراہم ہو جاتا۔

۱۔ دئے ناکامی متاع کارواں جاتا رہا

کارواں کے دل سے احساسِ زیاں جاتا رہا

مولانا ابوالکلام آزاد سے انہیں اللہ کے ابتدائی دور سے تعلق پیدا ہو گیا تھا۔ مولانا نے خود اعتراف کیا ہے کہ اس خاندان نے ان کی دعوت پر اس وقت لبیک کہا تھا جب بہت کم لوگ متوجہ ہوئے تھے۔ بقول شورش کش کاٹھیری:-

”انجمن پنجاب میں مولانا آزاد کا نائب سمجھا جاتا تھا“

ان کے خاندان سے مولانا کے قریبی روابط کی بنا پر بعض لوگوں کو تو یہ خیال پیدا ہو گیا تھا کہ مولانا کی ان سے رشتہ داری بھی ہے۔ بلاشبہ مولانا آزاد سے ان کا رشتہ تھا اور ایسا رشتہ تھا جس کے سامنے نسل و خون کے تمام رشتے بیچ میں ہیں۔ یہ رشتہ خدمتِ حق میں باہم معارف کا تھا اور یہ رشتہ زندگی بھر رہا۔ سید سلیمان ندوی، فہرستہ خاں، عزیز شورش کش کاٹھیری، عزیز وغیرہم نے مولانا آزاد سے ان کے قریبی روابط اور پنجاب میں مولانا کی نیابت کا تذکرہ کیا ہے۔ خود مولانا آزاد کے ایک رسالہ ”اعلان“ سے تحریرِ ہجرت کے زمانے میں پنجاب میں ان کی جانب سے نظم و بسوت کی اجازت کا پتہ چلتا ہے۔ سید سلیمان ندوی نے ان کے انتقال پر ان کی شخصیت و خدمات کا مرقع ان الفاظ میں کھینچا ہے

”پنجاب کے نامور عالم اور وکیل و مجاہد سیاسیات مولانا عبد القادر قسوی
..... عربی کے عالم، دینیات کے فاضل اور انگریزی سے واقف تھے مولانا
ابوالکلام آزاد کے اہلال دالی تحریک سے ان کو ایسی دل چسپی تھی کہ اس کے
لیے انہوں نے بہت کچھ نثار کیا۔ اپنے ایک صاحبزادے کو ایک طرف عالم بنایا اور
دوسری طرف یکسر کچھ لکھوٹ۔ اسی طرح اپنے دوسرے بیٹے کو بھی عربی و
انگریزی کی تعلیم دلائی اور دونوں کو مدح اپنی زندگی کے بہت سے سرمائے کے دعوے
و تبلیغ اسلام کے کاموں کی نذر کر دیا جن کا سلسلہ ایک زمانے میں لمبی سے لے کر
مدراں تک جال کی طرح پھیلا ہوا تھا۔ خلافت کی تحریک میں کامیاب و کالت
کو خیر باد کہہ کر قومی و سیاسی تحریکوں میں شامل ہو گئے اور اخیر تک اپنے عہد پر
قائم رہے۔“

”سجاز کے وفد خلافت میں جو ۱۹۲۲ء میں جدہ تک جاسکا تھا۔ وہ خاکسار کے
ساتھ تھے۔ اگرچہ وہ کی صدارت برائے نام میرے نام تھی۔ مگر ان کے مشورے
کے بغیر کوئی قدم نہیں اٹھایا جاسکتا تھا۔ جدہ کے نیابت پر خطر موتوں پر جب
جان کا خطرہ بھی تھا، وہ برابر بہت بڑھاتے رہے۔“
سودان، جدہ اور تاجر
میں ہر جگہ وہ ساتھ تھے۔“

”مجموعہ مسند اہل حدیث تھے۔ نہایت دین دار، متواضع، منسار، پابند وضع، علامہ
ابن تیمیہ اور حافظ ابن تیم کی تصانیف کے بڑے شائق تھے اور انہی کی تحقیقات پر ان کا عمل
تھا۔ خلافت حجاز اور لائیکریس میں بیش از بیش حصہ لیا اور اس عمر میں بھی جو غالباً اسی کے
قریب ہو گئی وہ اپنے جذبات کے لحاظ سے ایسے ہی جہان تھے۔ ادھر سیاسیات کی
عملی تحریکوں سے کنارہ کش تھے۔“

۱۔ یہ وفد میں مبرم پر مشتمل تھا۔ تیسرے مبر مولانا عبد الماجد بدایونی تھے۔

۲۔ یادداشتیں کراچی ۱۹۵۰ء ۲۶، ۲۷

مشورش کا شمشیری صاحب نے ان کی شکل اور شمائل کا نقشہ ان الفاظ میں کھینچا ہے۔
 ”آخر عمر میں سیاست سے کنارہ کش ہو گئے اور تمام وقت یاد اترہ میں بسر
 کیا۔ پابند صوم و صلوات بلکہ تہجد گزار تھے۔ شرعی صورت، اعلیٰ دائرہ، نکلتا ہوا قد
 روشن آنکھیں، لمبے میں علم اور زبان میں شرافت۔“

مولانا نصر اللہ خاں عزمی نے نہ صرف ان کے بلکہ ان کے پورے خاندان کے سنت سے
 شفقت اور اس پر عمل کی خوبی کا ذکر کیا ہے لکھتے ہیں۔

”مولانا عبد اللہ اور اہل حدیث مسلک کے پابند تھے۔ ان کا سارا گھرانہ اہل
 حدیث مسلک کا نہ صرف، محقق بلکہ اس کی جزئیات تک پر سختی سے عامل تھا۔“
 مولانا قصوری اور ان کے خاندان کی اس خوبی کے بعد دینداری اور تقویٰ کی اور کون
 سی خوبی رہ جاتی ہے جس کا ذکر کیا جائے۔ ۱۵ نومبر ۱۹۴۲ء کی شام کو پونے پانچ بجے
 لاہور میں اپنی جان جان آفریں کے سپرد کی میمت کو قصور لے جایا گیا اور وہیں تدفین
 عمل میں آئی۔ سید صاحب کے اندازے کے مطابق انتقال کے وقت ان کی عمر اسی برس
 کی تھی۔

بقیہ: مرنے والے محمد کی سیاسی پیشگوئیاں

استعماری طاقتوں کی جو سازشیں کامیاب ہوئیں اور تادیانی خلیفہ ان کے بارے میں پہلے سے
 پیش گوئی کر چکا تھا۔ انہیں ساز و خلافت کی صداقت، تدارک دینے کے لیے بطور دلیل پیش
 کیا جاتا ہے اور جو پیش گوئیاں پوری نہیں ہوئیں۔ یا دوسرے لفظوں میں سازشیں ناکام
 ہو گئیں۔ انہیں تادیانی اجار و رہبان تاویلات کے بحر بے کنار میں ڈبو کر حق ناک ادا
 کرتے ہیں، ان پیش گوئیوں کے پس پردہ خاص سیاسی مقصد کار فرما ہوتا ہے، اور
 ”مرکز حقیقی“ سے ہدایت ملنے کے بعد سامراج کے سیاسی کابین ایسی پیش گوئیاں کرتے ہیں